

राज्य अन्न आयोगाच्या अध्यक्ष पदाचा दर्जा तसेच
अध्यक्ष व सदस्यांना द्यावयाच्या सोयीसुविधा
निश्चित करण्याबाबत.

महाराष्ट्र शासन
अन्न, नागरी पुरवठा व ग्राहक संरक्षण विभाग
शासन निर्णय क्रमांक: असुका-२०१८/प्र.क्र.५९/ना.पु.२२
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
दिनांक: १६ जून, २०२२.

वाचा :- १) वित्त विभाग, शासन निर्णय क्र. शासाउ-१०.१०/प्र.क्र.९६/१०/सा.उ., दिनांक १३ मार्च, २०१२.
२) शासन अधिसूचना क्र. असुका-२०१७/प्र.क्र. ७४/नापु-२२, दिनांक ११ एप्रिल, २०१७,
दि. २ मे, २०१७ व दि. २६ एप्रिल, २०१८
३) शासन अधिसूचना क्र. न्यायप्र २०१६/प्र.क्र.१७१/नापु-२२, दि. २४ मे, २०१९.
४) शासन निर्णय क्र. आस्थाप्र-१०१७/प्र.क्र. १७९ भाग-२/नापु-१५, दि. २० जुलै, २०१९

प्रस्तावना :-

राष्ट्रीय अन्नसुरक्षा अधिनियम, २०१३ (२०१३ चा क्र. २०) मधील कलम १६ (१) द्वारा प्रदान करण्यात आलेल्या शक्तींचा वापर करून उक्त अधिनियमाच्या अंमलबजावणीवर संनियंत्रण व पुनर्विलोकनाच्या प्रयोजनार्थ दि. ११.४.२०१७ च्या शासन अधिसूचनेन्वये “राज्य अन्न आयोग” गठीत करण्यात आला आहे. सदर अधिनियमाच्या कलम १६ (२) मधील तरतुदीनुसार राज्य अन्न आयोगात अध्यक्षाचे १ पद, पाच इतर सदस्य व सदस्य सचिव एवढी पदे मंजूर आहेत.

राष्ट्रीय अन्नसुरक्षा अधिनियम, २०१३ मधील तरतुदीनुसार दि. २४ मे, २०१९ च्या शासन अधिसूचनेद्वारे महाराष्ट्र अन्नसुरक्षा नियम, २०१९ तयार करण्यात आले आहेत. परंतु शासनाच्या असे निदर्शनास आले आहे की, राष्ट्रीय अन्नसुरक्षा अधिनियम, २०१३ मध्ये तसेच उपरोक्त नियमांमध्ये अध्यक्ष, राज्य अन्न आयोग या पदाच्या दर्जाबाबत स्पष्टीकरण करण्यात आलेले नसल्याने अध्यक्षांना व इतर सदस्यांना सेवासुविधा देताना व त्याअनुषंगाने त्यांचे मासिक मानधन ठरविताना अडचणी निर्माण होत आहेत. त्यामुळे राज्य अन्न आयोगाचे अध्यक्ष यांचा दर्जा तसेच अध्यक्ष व इतर सदस्य यांच्या सोयीसुविधा निश्चित करण्याची बाब शासनाच्या विचाराधीन होती. त्यानुषंगाने पुढीलप्रमाणे निर्णय घेण्यात येत आहे:-

शासन निर्णय :-

१. अध्यक्ष, राज्य अन्न आयोग यांना वित्त विभागाच्या संदर्भाधीन दि. १३ मार्च, २०१२ च्या शासन निर्णयातील जोडपत्र-१ मधील स्तंभ (६) मध्ये नमूद केलेल्या तरतुदीनुसार “सर्वसाधारण” दर्जासाठी अनुज्ञेय असलेले मानधन व इतर सोयीसुविधा अनुज्ञेय राहतील.

२. सदस्य, राज्य अन्न आयोग यांना वित्त विभागाच्या संदर्भाधीन दि. १३ मार्च, २०१२ च्या शासन निर्णयातील जोडपत्र-३ मध्ये नमूद केलेल्या तरतुदीनुसार सोयीसुविधा अनुज्ञेय राहतील.

३. राज्य अन्न आयोगाच्या अध्यक्षांना व इतर सदस्यांना सोयीसुविधा देण्यासाठी होणाऱ्या खर्चासाठी लागणारी आर्थिक तरतूद मागणी क्र. एम-२, मुख्यलेखाशिर्ष २४०८-अन्न साठवण व वखार, ०१-अन्न, ००१-संचालन व प्रशासन, (०१) आस्थापना, (०१) (०१) राज्य अन्न आयोग, महाराष्ट्र राज्य, मुंबई (अनिवार्य) (२४०८०७१६) या लेखाशिर्षाखाली खर्ची घालण्यात येईल.

४. सदर शासन निर्णय वित्त विभागाच्या सहमतीने त्यांच्या अनौपचारिक संदर्भ क्र. २३५९/व्यय-१०, दि. २१.०३.२०२२ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०६१६१७५२०७६७०६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विजय वाघमारे)

सचिव, अन्न, नागरी पुरवठा व ग्राहक संरक्षण विभाग

प्रत,

१. मा. राज्यपाल यांचे सचिव
२. मा. मुख्यमंत्री यांचे प्रधान सचिव
३. मा. उपमुख्यमंत्री यांचे प्रधान सचिव
४. मा. मंत्री, अन्न, नागरी पुरवठा व ग्राहक संरक्षण यांचे खाजगी सचिव
५. मा. राज्यमंत्री, अन्न, नागरी पुरवठा व ग्राहक संरक्षण यांचे खाजगी सचिव
६. मा. विरोधी पक्षनेता, विधानसभा, महाराष्ट्र विधानमंडळ सचिवालय, मुंबई
७. मा. विरोधी पक्षनेता, विधानपरिषद, महाराष्ट्र विधानमंडळ सचिवालय, मुंबई
८. सर्व विधान परिषद सदस्य व विधानसभा सदस्य.
९. अध्यक्ष, राज्य अन्न आयोग, महाराष्ट्र राज्य, पहिला मजला, ठाकरसी हाऊस, विदेश टपाल कार्यालयाजवळ, बॅलार्ड इस्टेट, फोर्ट, मुंबई
१०. सदस्य (सर्व), राज्य अन्न आयोग, महाराष्ट्र राज्य, मुंबई.
११. सर्व मंत्रालयीन विभाग
१२. सर्व विभागीय आयुक्त
१३. सर्व जिल्हाधिकारी
१४. सर्व मुख्य कार्यकारी अधिकारी, जिल्हा परिषदा
१५. नियंत्रक, शिधावाटप व संचालक, नागरी पुरवठा, मुंबई.
१६. वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग, मुंबई
१७. सर्व उपायुक्त (पुरवठा)
१८. सर्व जिल्हा पुरवठा अधिकारी
१९. सर्व अन्नधान्य वितरण अधिकारी

२०. सर्व अधिकारी (सचिव वगळून), अन्न, नागरी पुरवठा व ग्राहक संरक्षण विभाग
२१. सर्व कार्यासने, अन्न, नागरी पुरवठा व ग्राहक संरक्षण विभाग
२२. सर्व खाजगी सचिव, मा. मंत्री कार्यालये, मंत्रालय, मुंबई.
२३. सर्व खाजगी सचिव, मा. राज्यमंत्री कार्यालये, मंत्रालय, मुंबई.
२४. महासंचालक, माहिती व जनसंपर्क महासंचालनालय, मंत्रालय, मुंबई
२५. ग्रंथपाल, महाराष्ट्र विधानमंडळ सचिवालय, ग्रंथालय, दवा मजला, विधानभवन, मुंबई
२६. महालेखापाल (लेखा परिक्षा), महाराष्ट्र-१, मुंबई
२७. महालेखापाल (लेखा व अनुज्ञेयता), महाराष्ट्र-१, मुंबई
२८. महालेखापाल (लेखा परिक्षा), महाराष्ट्र-२, मुंबई
२९. महालेखापाल (लेखा व अनुज्ञेयता), महाराष्ट्र-२, मुंबई
३०. महालेखापाल (लेखा व अनुज्ञेयता), महाराष्ट्र-२, नागपूर
३१. निवासी लेखा परिक्षा अधिकारी, नागरी पुरवठा, लेखा परिक्षा मंडळ द्वारा - वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, मुंबई.
३२. वित्त विभाग, व्यय-४, मंत्रालय, मुंबई
३३. सचिव, अन्न, नागरी पुरवठा व ग्राहक संरक्षण विभाग यांचे स्वीय सहायक
३४. सर्व उपसचिव/अवर सचिव/कार्यासन अधिकारी, अन्न, नागरी पुरवठा व ग्राहक संरक्षण विभाग, मंत्रालय, मुंबई-४०० ०३२
३५. निवडनस्ती (कार्यासन नापु-२२).

[illegible]

[illegible]

[illegible]

शासन निर्णय, वित्त विभाग क्रमांक शासाउ १०.१०/प्र.क्र.१६/सा.उ., दि.१३/३/२०१२

जोडपत्र - ३

सार्वजनिक उपक्रमांच्या संचालक मंडळाच्या सदस्यांना देय सोयी- सुविधा

अ.क्र.	सोयी सुविधांचे स्वरूप	देय सेवा सुविधा
१	संचालक मंडळाच्या बैठकीस उपस्थित राहण्यासाठी प्रति बैठक भत्ता	रुपये ५००/- प्रति बैठक प्रतिदिन
२	संचालक मंडळाच्या बैठकीनिमित्त संचालक मंडळाच्या सदस्यांची राहण्याची सोय व किरकोळ बाबीप्रित्यर्थ उपक्रमास पुढील मर्यादेपर्यंत खर्च करता येईल.	(अ) मुंबई येथे रुपये ७५०/- प्रतिदिन (ब) नागपूर, औरंगाबाद, पुणे व नाशिक येथे रुपये ५००/- प्रतिदिन (क) राज्यातील इतर ठिकाणी रुपये ३५०/- प्रतिदिन
३	प्रवास भत्ता व दैनिक भत्ता	(अ) उपक्रमाच्या कामाप्रित्यर्थ प्रवासासाठी उपक्रमांच्या व्यवस्थापकीय संचालकांना शासन निर्णय, वित्त विभाग क्रमांक प्रवास-१०.१०/प्र.क्र.२/सेवा-५, दिनांक ३/३/२०१० मधील परिच्छेद ४ नुसार लागू असलेला प्रवास भत्ता व परिच्छेद ९ नुसार लागू असलेला दैनिक भत्ता अनुज्ञेय राहिल. (ब) हे भत्ते उपक्रमाच्या संचालक मंडळाच्या बैठकीचा दिवस तसेच त्या बैठकीसाठी केलेल्या प्रवासापुरतेच मर्यादित राहतील. (क) उपक्रमाच्या संचालक मंडळाच्या बैठकीस हजार राहण्याप्रित्यर्थ वरील (२) अनुसार संबंधित उपक्रमाने राहण्याची / जेवणाची सोय पुरविली असेल अथवा त्यासाठी खर्च केला असेल तर संचालक मंडळाच्या सदस्यांना देय दैनिक भत्त्याचे दर हे शासन निर्णय, वित्त विभाग क्रमांक टीआरए १०७७/१५६/सी/ एसईआर-५, दिनांक ११/८/१९७७ च्या परि.१३ प्रमाणे परिगणित होतील.

टीप:- राज्य/विभाग/जिल्हा स्तरावरील समिती /मंडळ /आयोग यावर नियुक्त केलेल्या अशासकीय सदस्यांना प्रवासभत्ता व दैनिकभत्ता शासन निर्णय, वित्त विभाग-प्रवास-१०.१०/प्र.क्र.२/सेवा-५, दिनांक ३/३/२०१० मधील परिच्छेद १२ प्रमाणे अनुज्ञेय करण्यात आला आहे.